



САМОСТОЕН СИНДИКАТ ЗА ОБРАЗОВАНИЕ, НАУКА
И КУЛТУРА НА РЕПУБЛИКА МАКЕДОНИЈА
TRADE UNION OF EDUCATION, SCIENCE AND
CULTURE OF THE REPUBLIC OF MACEDONIA

ул. Маџир Маало бр. 36, 1000 Скопје, П.Ф. 450, тел.:02/3115-011

Предмет: Барање за доставување на понуди за изработка на Национална стратегија за потребите на проектот „Безбедност и здравје при работа во дејностите на образование и наука“, референтен број на проектот (0302-15/19)

Проектот е донација од Европска Комисија

Спроведувач бр.1 (имплементатор на проектот): Македонско здружение за заштита при работа (МЗЗПР)

Спроведувач бр.2 (имплементатор на проектот): Самостоен синдикат за образование, наука и култура на Република Македонија (СОНК)

Согласно Договорот за грант бр.0301-105/1 помеѓу Македонското здружение за заштита при работа и Самостојниот синдикат за образование, наука и култура на Република Македонија, објавуваме

Барање (Јавен повик)

за ангажирање на експерт за изработка на Национална стратегија за безбедност и здравје при работа во дејностите на образование, наука и култура

Главна цел на проектот е да се создаде една општа култура и познавање од областа на безбедноста и здравјето при работа преку креирање на функционален систем за целокупниот кадар вработен во дејностите од образование, наука и култура.

Специфична цел на проектот е да се создаде здрава и безбедна работна средина преку обуки и соодветна едукација за безбедност и здравје при работа.

Целна група на проектот се членовите на СОНК, вработени во детските градинки, основното и средното образование, како и во научните и културните установи.

Крајни корисници се вработените и членови во СОНК, МОН, МТСП и Министерството за култура.

Очекуваните резултати од реализација на проектот се следниве:

1. Детектирање на специфичните потреби на таргет групите и обезбедување административна поддршка за имплементирање на стандардите за безбедност и здравје при работа за членовите на СОНК,

2. Детектирање на професионалните заболувања и причината за нивно настанување, како и изнаоѓање соодветно решение за истите,
3. Зголемување на јавната свест за БЗР и подобрување на условите за работа на вработените во дејностите од образованието, науката и културата кои се членови на СОНК.

1. Цел и очекувани резултати

Активност 2.4

По зголемувањето на капацитетите на граѓанските организации, синдикатите и работодавачите за БЗР, започнува процесот на изработка на Стратегија за БЗР во образовниот и научниот сектор на национално ниво. Учеството на граѓаните во процесот на донесување одлуки е клучно за секое општество кое се декларира како демократско и е особено важно за претпристапните земји на Европската унија. Создавањето институционални механизми за соработка на граѓаните и државните органи и институции, особено на национално ниво во областа на безбедноста и здравјето при работа, во процесот на креирање политики и учество во процесот на одлучување е основа за безбедна работна средина. Основната цел на стратегијата е подобрување на безбедноста и здравјето при работа, подобрување на условите за работа во образовниот и научниот сектор на национално ниво преку активно учество и соработка на граѓанските организации, синдикатите, работодавачите и јавните институции.

2. Очекувани резултати

- Зголемување на капацитетите на граѓанските здруженија, синдикатите и работодавачите во врска со стандардите за БЗР, условите за работа, застапување, лобирање и соработка со јавните институции.
- Воспоставување соработка помеѓу граѓанските институции, образовните установи и вработените во образованието, науката и културата преку имплементирање на законски и подзаконски барања за БЗР. Клучниот фактор за постигнување на севкупната цел на проектот е подобрување на општата перцепција за БЗР преку активностите на СОНК.
- Подигање на свесноста и јавно соопштување на резултатите за неопходноста од спроведување на мерките за БЗР во образованието, науката и културата.

3. Логистика и период на извршување

Локација: Скопје, Република Северна Македонија

Период на извршување: 15.12.2022 - 15.03.2023 и тоа со следната динамика:

- 25 работни денови за изработка на документи
- 12,5 работни денови за состаноци, презентација и работилници со засегнати страни.

4. Барања за експертот

Заинтересираните кандидати апликациите да ги достават најдоцна до 09.12.2022 година на следната емаил: **sonk_bzr@yahoo.com** или на адреса: ул.Маџир маало бр.36, 1000-Скопје, Република Северна Македонија.

Потребни услови за експертот:

- да биде граѓанин на Република Северна Македонија,
- да поседува универзитетска диплома од областа на планирање и стратешки менаџмент, јавни политики, развој, економија и менаџмент, човечки ресурси (магистерски и докторски студии имаат предност),
- да има најмалку 5 години професионално искуство во област на експертиза, изработка на студии, стратегии, водилки и упатства,
- да има најмалку 5 години искуство со работа на проекти финансирани од страна на меѓународни донатори,
- да поседува напредни истражувачки и аналитички вештини,
- одлично познавање на пишан и говорен англиски јазик,
- доктор од областа на медицината на трудот ќе се смета за предност.

Потребна документација за аплицирање:

- CV,
- мотивационо писмо,
- предлог методологија и пристап за спроведување на активностите и
- буџет

5. Буџет

Предлог буџетот треба да биде во евра без ддв или да вклучува персонален данок на доход и цена за еден ден ангажман за изработка на Стратегијата.

6.Потребни критериуми за избор

1. Методологија и организација 40 поени
2. CV 40 поени
3. Понудена цена 20 поени

ВКУПНО МОЖНИ ПОЕНИ 100.

Понудата со најмногу поени ќе биде предмет на разгледување и потпишување на договор.